

विषय- अनुकंपा तत्वावर आरोग्य सेवक (पुरुष) (४० टक्के इतर उमेदवारांमधुन) गट-क या पदावर नियुक्ती देणेबाबत

जिल्हा परिषद अहमदनगर

आरोग्य विभाग

जिल्हा परिषद आदेश क्र.कार्या-१/आस्था-३/३७३/२०२३

दिनांक १४/०९/२०२३

संदर्भ-१.महा.शासन साप्रवि यांचेकडील शासन निर्णय क्रमांक अकंपा १२१७/प्र.क्र.१०२/८

दिनांक २१ सप्टेंबर २०१७

२.महा.शासन साप्रवि यांचेकडील शासन परिपत्रक क्र.अनुकंपा-१२२१/प्र.क्र.१८६/ का-८ दि.२६/०८/२०२१

३.म.जि.प.जि.से.(सेवा प्रवेश)नियम १९६७ मधील परिशिष्ट-(५) अ (३)व महाराष्ट्र शासन अधिसूचना दिनांक ०२/०६/२०१५

४.महाराष्ट्र शासन वित्त विभाग मंत्रालय मुंबई यांचेकडील शासन निर्णय क्रमांक अनियो/ १००५/१२६/सेवा-४/दिनांक ३१/१०/२००५

५.मंजूर इविवृत्त दि.१०/०७/२०२३

कै. बाबासाहेब चंद्रभान कुलट, हे प्राथ. शिक्षक या पदावर जिल्हा परिषद सेवेत कार्यरत असताना त्यांचे दिनांक २२/०९/२०१७ रोजी निधन झाल्याने त्यांचे पात्र वारसदार श्री.प्रशांत बाबासाहेब कुलट, यांनी स्वतःहास अनुकंपा तत्वावर नियुक्ती मिळणे संदर्भात अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांचे अधिन राहुन छाननी व पडताळणी केलेली आहे.

श्री.प्रशांत बाबासाहेब कुलट, हे म.जि.प.जि.से.(सेवा प्रवेश) नियम १९६७ मधील परिशिष्ट- (५) अ (३) व महाराष्ट्र शासन अधिसूचना दिनांक ०२/०६/२०१५ मधीन तरतुदीनुसार आरोग्य सेवक (पुरुष) (४० टक्के इतर उमेदवारांमधुन) गट-क या पदासाठी आवश्यक शैक्षणिक आर्हता धारण करीत असल्याने आरोग्य सेवक (पुरुष) (४० टक्के इतर उमेदवारांमधुन) गट-क या पदावर अनुकंपा नियुक्तीसाठी पात्र ठरत आहेत. त्यानुसार,संदर्भीय शासन निर्णयामधील निर्देशानुसार मला प्रदान केलेल्या अधिकाराचा वापर करुन मी मुख्य कार्यकारी अधिकारी,जिल्हा परिषद अहमदनगर श्री.प्रशांत बाबासाहेब कुलट, यांना पुढे नमुद अटी व शर्तीच्या अधीन राहुन जिल्हा सेवेतील आरोग्य सेवक (पुरुष) (४० टक्के इतर उमेदवारांमधुन) गट-क या सरळसेवेच्या पदावर सुधारीत वेतन संरचना एस-८, २५५००-८११०० मध्ये अनुकंपा तत्वावर रकाना क्रमांक ४ मध्ये नमुद ठिकाणी पदस्थापनेने नियुक्ती करीत आहे.

अ.क्र.	अनुकंपा तत्वावर नियुक्ती केलेल्या अर्जदाराचे नाव व पत्ता	निवडीचा प्रवर्ग	पदस्थापना ठिकाण
१	२	३	४
१	श्री.प्रशांत बाबासाहेब कुलट	खुला	उपकेंद्र टाकळीकाजी, प्रा.आ.केंद्र टाकळीकाजी, ता.नगर

अटी व शर्ती-

१. आरोग्य सेवक (पुरुष) (४० टक्के इतर उमेदवरांमधुन) या पदावर केलेली नेमणुक पुर्णतः हंगामी स्वस्वाची असून कोणत्याही प्रकारची पुर्वसुचना व कारण न दाखवता जि.पच्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
२. प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.
३. महाराष्ट्र नागरी सेवा (सेवेच्या सर्वसाधारण शर्ती नियम १९८१ मधील नियम ११ परिशिष्ट ३ मध्ये नमूद केल्यानुसार सदर पदावर रुजू झालेल्या दिनांकापासून दोन महिन्यासचे आत जिल्हा शल्य चिकीत्सक अहमदनगर यांचेकडील शारिरिक दृष्ट्या पात्रते संबंधीचे वैद्यकीय प्रमाणपत्र नेमणुकीचे कार्यालयास सादर केले पाहिजे.
४. महाराष्ट्र शासन साप्रवि कडील क्र.व्हीसीए/१०९३/१४९९/प्रक्र-५९/सोळा-अदि.०९/०३/१९९४ मधील सुचनेनुसार सदरची नियुक्ती “चांगले चारित्र असणे” या अटीवर देण्यात येत आहे. चारित्र्य पडताळणी कार्यालया प्रमुख यांनी सदर प्रमाणपत्र प्राप्त करून घ्यावे व त्याची नोंद सेवा पुस्तसका मध्ये घेण्यात यावी. यामध्ये एखादी गंभीर बाब केव्हाही निदर्शनास आल्यास कोणतेही कारण न देता आपली सेवा समाप्त करण्यात येईल.
५. आपण विवाहीत असल्यास आपणास एकच पती/पत्नी आहे असे समजणेत येईल. एकापेक्षा अधिक पती/पत्नी असल्याचे आढळून आल्यास आपली सेवा तात्काळ समाप्त करण्यात येईल.
६. महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवाराने नियुक्तीचे वेळी खात्रीशीर कागदपत्री पुराव्यासह जन्म तारीख घोषित करील. जेव्हा नियुक्तीची विहीत शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तावेज असल्याचे मानण्यात येईल, अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत तो शेवटी शिकत होता, अशा मान्यता प्राप्त शाळेचे प्रमाणपत्र हे वैध दस्तऐवज असल्याचे समजण्यात येईल. त्यानुसार उमेदवाराने जन्म तारखेचे परिशिष्ट-५ अ मध्ये हमीपत्र देईल. त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्वीकारण्यात येणार नाही.
७. नेमणूक झालेल्या पदावरून स्थायी झाले नंतरच आंतर जिल्हा बदली करावयाची झाल्यास त्यासाठी शासन निर्णय दिनांक २९ सप्टेंबर २०११ मधील तरतुदीच्या व प्रचलीत शासन निर्णयाच्या अधीन राहून तसा अर्ज आपणास प्रशासनाकडे करता येईल.
८. खात्याच्या पूर्व परवानगी शिवाय प्रशिक्षण घेता येणार नाही.
९. उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणुक करणेत आलेली आहे त्यासंबंधीत अधिका-याकडे द्यावे लागेल मी, श्री/श्रीम.----- रा.----- प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग -३ आरोग्य सेवक (पुरुष) (४० टक्के इतर उमेदवरांमधुन) या पदावर झालेली नियुक्ती ही सुधारित वेतन संरचना एस-८, २५५००-८११०० या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पुर्णपणे हंगामी स्वस्वाची असून ती कोणतेही कारण अथवा नोटीस न देता संपविण्याचा जिल्हा परिषदेला पुर्ण अधिकार असून त्या अटीवर मी ही नेमणुक स्वीकारत आहे.
१०. सदर पदावर रुजू झालेले दिनांकापासून ३ महिन्याचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम १७ आणि शासन निर्णय सामान्य प्रशासन विभाग क्र वशिअ- /१२१४/प्र.क्र.२६/११ दिनांक ०२/०६/२०१४ नुसार विहीत केलेले मत्ता व दायित्व असेटस एण्ड लायबीलीटीज याबाबतचे विवरणपत्र भरून द्यावे.

११. सदर पदावर रजु झाले नंतर जर काही अपरिहार्य कारणास्तव नोकरीचा राजीनामा द्यावयाचा असेल तर तुम्ही एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
१२. सदर नियुक्ती आदेश दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरचा नियुक्ती आपोआप संपुष्टात येईल याची स्पष्टपणे नोंद घ्यावी.
१३. आपण आपल्या अनुकंपा प्रकरणामध्ये सादर केलेल्या सर्व कागदपत्रांच्या व प्रतिज्ञापत्रांच्या आधारे व संबंधित गट विकास अधिकारी/विभाग प्रमुखांनी सादर केलेल्या चौकशी अहवालाच्या आधारे आपणास सदरची नियुक्ती देण्यात येत आहे. सदर कागदपत्रे खोटी असल्यांचे निदर्शनास आलेस अथवा प्रतिज्ञा पत्रातील कोणत्याही अटीचा भंग आपल्याकडून भविष्यात झाल्यास आपली अनुकंपा तत्वावरील सदरची नियुक्ती तात्काळ विना नोटीस समाप्त करण्यात येईल.
१४. सदर नियुक्तीच्या कालावधीमध्ये आपणास महाराष्ट्र जिल्हा परिषद जिल्हा सेवा नियम शासनाने वेळोवेळी व परिपत्रक यामधील निर्णय/ निर्गमित केलेल्या शासन अधिसूचना तसेच वेळोवेळी मुख्य कार्यकारी अधिकारी देतील अशा सर्व निर्देशाचे तंतोतंत पालन करणे आपणास बंधनकारक राहिल.
१५. जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
१६. कार्यालय प्रमुखांना खालील नामनिर्देशनपत्र देण्यात यावीत १. गट विमा योजना २. वैद्यकिय दाखला ३. जातीचा दाखला ४. जातीचे वैधता प्रमाणपत्र ५. स्वग्राम घोषणापत्र ६. शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
१७. शासन मान्य संस्थाकडून संगणकाची परिक्षा एम.एस.सी.आय.टी. नियुक्ती मिळाले पासून दोन वर्षात उत्तीर्ण होणे आवश्यक आहे. अन्यथा हा कालावधी संपताच उमेदवाराची अनुकंपा तत्वावरील नियुक्ती आपोआप संपुष्टात येईल त्यानुसार खातेप्रमुख / कार्यालय प्रमुख यांनी सदर कर्मचार-यास कार्यमुक्त करावे.
१८. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक ०१/०७/२००५ अन्वये दोन पेक्षा अधिक मुले असणा-या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यासाठी अधिसूचनेत विहित केलेली लहान कुटुंबाची अतिरिक्त अट लागू झालेली आहे. त्याअनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/०३/२००५ नंतर तिसरे अपत्य असणा-या उमेदवाराची नियुक्ती रद्द करण्यात येईल.
१९. आपण मागासवर्गीय असल्यास शासन निर्णय दिनांक १२ डिसेंबर २०११ नुसार आपणास नियुक्ती आदेशाच्या तारखे पासून सहा महिन्यांच्या आत जातपडताळणी समितीकडून जातवैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
२०. शासन पाणी पुरवठा व स्वच्छता विभाग यांच्याकडील शासन निर्णय क्र./घभाम/१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असलेबाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
२१. शासन वित्त विभाग क्रमांक अनियो/१००५/१२६/सेवा/४, दिनांक ३१/१०२००५ अन्वये १ नोव्हेंबर २००५ रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण/ जिल्हा परिषद भविष्य निर्वाह निधी योजना लागू होणार नाही.
२२. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र./३४/सेवा-४ दिनांक ३१/०३/२०२३ अन्वये परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत कर्मचा-

यांचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यू उपदान व स्रणता सेवानिवृत्त झालेल्या कर्मचा-याला स्रणता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणा-या कर्मचा-यांना सेवा निवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसाच्या आत विकल्प कार्यालयास सादर करणे आवश्यक राहील.

सदरचा नियुक्ती आदेश अहमदनगर जिल्हा परिषदेच्या संकेतस्थळावर प्रसिध्द करण्यात आलेला आहे. सदर आदेशाचा सांकेतांक क्र. 20230814/00348. असा आहे.

स्वाक्षरी XXX

(आशिष येरेकर भाप्रसे)

मुख्य कार्यकारी अधिकारी

जिल्हा परिषद अहमदनगर

प्रति,

श्री. प्रशांत बाबासाहेब कुलट

प्लॉट क्र. ९ आदर्शनगर, नगर कल्याण रोड ता. नगर जि. अहमदनगर

प्रत- माहितीस्तव व पुढील आवश्यक त्या कार्यवाहीस्तव रवाना.

१. वैद्यकीय अधिकारी, प्राथमिक आरोग्य केंद्र टाकळीकाझी, तालुका नगर, जिल्हा अहमदनगर
२. गटविकास अधिकारी, पंचायत समिती नगर
३. तालुका आरोग्य अधिकारी, पंचायत समिती नगर
४. मुख्य लेखा व वित्त अधिकारी, जिल्हा परिषद अहमदनगर
५. आस्थापना निवड नस्ती



(डॉ. बापुसाहेब नागरगोजे)

जिल्हा आरोग्य अधिकारी

जिल्हा परिषद अहमदनगर